

Azərbaycan Milli Elmlər Akademiyası
Nizami adına Ədəbiyyat İnstitutu

**XX ƏSR
AZƏRBAYCAN
POEZİYASI
ANTOLOGİYASI**

I kitab

1920-ci İLLƏRİN POEZİYASI

AZƏRBAYCAN MİLLİ ELMLƏR AKADEMİYASI
NİZAMİ adına ƏDƏBİYYAT İNSTİTUTU

**XX ƏSR
AZƏRBAYCAN
POEZİYASI
ANTOLOGİYASI**

1 KİTAB

**1920-ci İLLƏRİN
POEZİYASI**

M.F.Axundov adına
Azərbaycan Milli
Kitabxanası

Bakı – «Elm» – 2009

FÜZULİ

Üfüqlərdə günəş söndü bir axşam çağı,
Çox uğursuz bir qaranlıq çökdü dünyaya;
Görünce ki, sönməkdədir sənət ocağı,
O yalvardı, həm sığındı «təbi-vala»ya;
Öz kimsəsiz torpağına baxdı Füzuli,
Bir sönməyən şimşək oldu, çaxdı Füzuli!

Çulğamışkən qonşuları şənlik, əyləncə,
Susmuş idi doğma yurdun söhbəti, sazı...
Ağsaqqallı hər qocaya, sevdalı gəncə
Öyrədənlər çoxalmışdı «razi-niyaz»;
El dərдинin dərmanını buldu Füzuli,
Onunçündür böyük şair oldu Füzuli!

Çəkmək üçün o boşluğa yeni bir pərdə,
İş qalmışdı bir sevimli, parlaq ulduza.
Elmi ürfan qazanmağa getdiyi yerdə
Əsir oldu, aşiq oldu bir qumral qıza!
İlhamını o qumraldan aldı Füzuli,
Susmuş elə bir yeni səs saldı Füzuli!

Kömək etdi o coşğuna bir gözəl pəri,
Ovutmağa dərdlərini qəm ölkəsində;
Gözəliyə tapındığı o gündən bəri
Bir başqalıq duyulmaqda onun səsində;
Çox doğrudur, sevdüyindən yandı Füzuli!
Sevdüyindən dərdi də xoş sandı Füzuli!

Dörd yüz ildir tutulmuşdur bir adsız dərde,
Ummaqdadır yalnız ondan dərдинə çara!
Dörd yüz ildir həmvətənim olan yerlərdə,
Hər bir sevən qəzəl yazar sevgili yara!
Cam içilən əyaqçaya döndü Füzuli!
Şairlərə bir içim mey sondu Füzuli!

1925